


भारत-कोरिया संबंध होंगे मजबूत : गोयल

व्यापार मंत्री येओ हान-कू के साथ द्विपक्षीय व्यापार समझौते की समीक्षा की यह समझौता दोनों देशों के लिए नए अवसरों के द्वार खोल सकता है।

नई दिल्ली, 20 अप्रैल भारत और दक्षिण कोरिया के बीच आर्थिक और व्यापारिक संबंधों को और मजबूत करने की दिशा में एक महत्वपूर्ण कदम उठाया गया है।



कैदीय वाणिज्य और उद्योग मंत्री पीयूष गोयल ने सोशल मीडिया पर जानकारी साझा करते हुए कहा कि दोनों देशों ने भारत-कोरिया व्यापक आर्थिक भागीदारी समझौते को और अधिक प्रभावी और आधुनिक बनाने के लिए वार्ता को फिर से शुरू करने और उसमें सुधार

लाने के विभिन्न पहलुओं पर विचार-विमर्श किया। उन्होंने कहा कि बदलते वैश्विक आर्थिक परिदृश्य में यह समझौता दोनों देशों के लिए नए अवसरों के द्वार खोल सकता है।

इस बैठक में औद्योगिक सहयोग, हरित ऊर्जा और डिजिटल व्यापार जैसे

क्षेत्रों में सहयोग बढ़ाने पर विशेष रूप से जोर दिया गया। दोनों देशों ने माना कि भविष्य की अर्थव्यवस्था में तकनीक, स्वच्छ ऊर्जा और डिजिटल सेवाओं की भूमिका महत्वपूर्ण होगी, और इन क्षेत्रों में साझेदारी को मजबूत करना दोनों पक्षों के लिए लाभकारी साबित होगा।

लिकर स्टॉक्स में तेजी के संकेत

नई दिल्ली, 20 अप्रैल भारतीय शेयर बाजार में लिकर कंपनियों के स्टॉक्स एक बार फिर निवेशकों के आकर्षण का केंद्र बनते नजर आ रहे हैं। ग्लोबल ब्रोकरेज फर्म एवेंडस की हालिया रिपोर्ट के अनुसार, देश की पांच प्रमुख शराब कंपनियों के शेयरों में आने वाले समय में 31% तक की उल्लेखनीय तेजी देखने को मिल सकती है। रिपोर्ट में बताया गया है कि प्रीमियमिजेशन का बढ़ता रुझान, बदलती उपभोक्ता प्राथमिकताएं और मजबूत मांग इस सेक्टर को आगे बढ़ाने में अहम भूमिका निभा रहे हैं। ब्रोकरेज के मुताबिक, भारत में शराब उद्योग अब केवल एक सामान्य उपभोग श्रेणी नहीं रहा, बल्कि यह तेजी से लाइफस्टाइल और सामाजिक आकांक्षाओं से जुड़ा बाजार बनता जा रहा है। खासकर युवाओं में प्रीमियम और ब्रांडेड उत्पादों की मांग तेजी से बढ़ रही है।

एसजीबी निवेशकों के लिए एगिजट मौका

पांच साल बाद मिलती है एगिजट की सुविधा
व्याज और कैपिटल गेन पर अलग-अलग टैक्स नियम लागू



नई दिल्ली, 20 अप्रैल सॉवरन गोल्ड बॉन्ड में निवेश करने वालों के लिए राहत भरी खबर आई है। भारतीय रिजर्व बैंक ने सॉवरन गोल्ड बॉन्ड 2020-21 सीरीज के निवेशकों के लिए प्रीमैच्योर रिडेम्पशन यानी समय से पहले निकाली की विंडो खोल दी है। इस फैसले से उन निवेशकों को बड़ा फायदा मिल सकता है, जो अब अपने निवेश से बाहर निकलकर मुनाफा कमाना चाहते हैं।

आरबीआई द्वारा जारी जानकारी के अनुसार, इस सीरीज के बॉन्ड के लिए रिडेम्पशन प्राइस 15,254 रुपये प्रति यूनिट तय किया गया है। यह कीमत इंडिया बुलियन एंड ज्वेलर्स एसोसिएशन द्वारा जारी 24 कैरेट सोने की पिछले तीन कारोबारी दिनों की औसत कीमत के आधार पर तय की जाती है।

अगर इस बॉन्ड के इश्यू प्राइस पर नजर डालें, तो इसे 2020 में 5,051 रुपये प्रति यूनिट के भाव पर जारी किया गया था। ऐसे में मौजूदा रिडेम्पशन प्राइस के हिसाब से निवेशकों को लगभग 205 प्रतिशत तक का शानदार रिटर्न मिल सकता है। यह रिटर्न पारंपरिक निवेश विकल्पों की तुलना में काफी आकर्षक माना जा रहा है। सॉवरन गोल्ड बॉन्ड योजना की एक खासियत यह भी है कि इसमें निवेश करने पर सरकार की ओर से सालाना 2.5 प्रतिशत की निश्चित ब्याज दर मिलती है।

हालांकि, निवेशकों को टैक्स नियमों का समझना भी जरूरी है। बजट 2026 के बाद लागू नियमों के अनुसार, यदि कोई निवेशक बॉन्ड को उसकी पूर्ण अवधि यानी मैच्योरिटी तक होल्ड करता है, तो उस पर होने वाला कैपिटल गेन पूरी तरह टैक्स फ्री होता है। वहीं, अगर निवेशक समय से पहले बॉन्ड को भुनाता है, तो टैक्स नियम अलग हो जाते हैं। 12 महीने से अधिक समय तक होल्ड करने पर लॉन्ग टर्म कैपिटल गेन टैक्स लागू होता है, जबकि कम अवधि के लिए निवेश रखने पर लाभ निवेशक के आकर स्लेब के अनुसार टैक्ससेब होता है।



मध्य पूर्व तनाव से तेल में उछाल

क्रूड ऑयल 100 डॉलर प्रति बैरल के करीब पहुंचा
नई दिल्ली, 20 अप्रैल मध्य पूर्व में बढ़ते भू-राजनीतिक तनाव का सीधा असर वैश्विक ऊर्जा बाजार पर देखने को मिला है, जहां कच्चे तेल की कीमतों में जोरदार उछाल दर्ज किया गया है।

पश्चिम एशिया में हालात बिगड़ने और आपूर्ति को लेकर अनिश्चितता बढ़ने के बीच अंतरराष्ट्रीय बाजार में क्रूड ऑयल एक बार फिर 100 डॉलर प्रति बैरल के करीब पहुंच गया है, जिससे वैश्विक अर्थव्यवस्था और बाजारों में चिंता बढ़ गई है। सोमवार को ट्रेडिंग के दौरान ब्रेट क्रूड वायदा में तेज उछाल देखा गया और यह 7.18 प्रतिशत तक बढ़कर 96.87 डॉलर प्रति बैरल के इंट्रा-डे उच्च स्तर पर पहुंच गया। इसी तरह, अमेरिकी बेंचमार्क वेस्ट टेक्सस इंटरमीडिएट क्रूड में भी

पीपीएफ खाता बंद करना पड़ सकता है भारी

नई दिल्ली, 20 अप्रैल भारत में लागू हुए नए लेबर कोड के बाद कर्मचारियों की सैलरी स्ट्रक्चर में बड़ा बदलाव देखने को मिल सकता है। इस बदलाव का सीधा असर कर्मचारियों की इन्हेंड सैलरी, भविष्य की बचत और रिटायरमेंट फंड पर पड़ेगा। अब सभी कंपनियों के लिए यह अनिवार्य कर दिया गया है कि कर्मचारी का बेसिक वेतन कुल वेतन का कम से कम 50 प्रतिशत हो।

अब तक कई कंपनियां टैक्स और लागत प्रबंधन के लिए बेसिक सैलरी को कम रखती थीं और बाकी हिस्से को 11% कन्वेन्स, बोनस और अन्य भत्तों के रूप में देती थीं। लेकिन नए नियमों के तहत यदि कुल सैलरी



में भत्तों का हिस्सा 50 प्रतिशत से अधिक है, तो उस अंतर को बेसिक पे में शामिल करना होगा। इसका सीधा असर प्रोविडेंट फंड और ग्रेज्युटी योगदान पर पड़ेगा, क्योंकि ये दोनों ही बेसिक वेतन पर आधारित होते हैं। जब बेसिक वेतन बढ़ेगा तो कर्मचारी और कंपनी दोनों का क्लब योगदान बढ़ जाएगा। इससे हर महीने हाथ में आने वाली सैलरी कम हो सकती है, लेकिन दूसरी तरफ भविष्य के लिए जमा होने वाली बचत जैसे क्लब और ग्रेज्युटी में बढ़ोतरी होगी।

शेयरों में लिवाली से चढ़े प्रमुख सूचकांक

26.76 अंक चढ़ा संसेक्स
11.30 अंक ऊपर रहा निफ्टी



मुंबई, 20 अप्रैल बैंकिंग शेयरों में लिवाली से सोमवार को घरेलू शेयर बाजारों में प्रमुख सूचकांक मामूली बढ़त में बंद हुए। बीएसई का 30 शेयरों वाला संवेदी सूचकांक संसेक्स 26.76 अंक (0.03 प्रतिशत) चढ़कर 78,520.30 अंक पर बंद हुआ। नेशनल स्टॉक एक्सचेंज का निफ्टी-50 सूचकांक भी 11.30 अंक यानी 0.05 प्रतिशत ऊपर 24,364.85 अंक पर पहुंच गया। बाजार में आज काफी-उत्तार चढ़ाव देखा गया। विशेषकर शुरुआती कारोबार में बढ़त में खुलने के बाद प्रमुख सूचकांक पिछले

नया लेबर कोड : सैलरी पर बड़ा असर

नई दिल्ली, 20 अप्रैल भारत में लागू हुए नए लेबर कोड के बाद कर्मचारियों की सैलरी स्ट्रक्चर में बड़ा बदलाव देखने को मिल सकता है। इस बदलाव का सीधा असर कर्मचारियों की इन्हेंड सैलरी, भविष्य की बचत और रिटायरमेंट फंड पर पड़ेगा। अब सभी कंपनियों के लिए यह अनिवार्य कर दिया गया है कि कर्मचारी का बेसिक वेतन कुल वेतन का कम से कम 50 प्रतिशत हो। अब तक कई कंपनियां टैक्स और लागत प्रबंधन के लिए बेसिक सैलरी को कम रखती थीं और बाकी हिस्से को 11% कन्वेन्स, बोनस और अन्य भत्तों के रूप में देती थीं। लेकिन नए नियमों के तहत यदि कुल सैलरी में भत्तों का हिस्सा 50 प्रतिशत से अधिक है, तो उस अंतर को बेसिक पे में शामिल करना होगा।

संसेक्स की कंपनियों में टूट का शेयर सवा तीन प्रतिशत से ज्यादा चढ़ा। भारतीय स्टेट बैंक में ढाई फीसदी, एशियन पेंट्स में दो फीसदी और एनटीपीसी तथा बजाज फाइनेंस में एक फीसदी से अधिक की तेजी रही। इंडिगो, इंटरनेट, महिंद्रा एंड महिंद्रा, आईसीआईसीआई बैंक और पावरग्रिड के शेयर भी हरे निशान में रहे। एलएंडटी और बीईएल में एक प्रतिशत से अधिक की गिरावट रही। एचसीएल टेक्नोलॉजीज, कोटक महिंद्रा बैंक, बजाज फिनसर्व, आईटीसी, एबीएफसीबी बैंक, टैक महिंद्रा, इंफोसिस, सनफार्मा और टाटन के शेयर भी टूट गये।

समाचार विशेष

अरूप राय लगा पाएंगे जीत का चौका?

क्या इस बार होगा कोई बड़ा उलटफेर
कोलकाता. नगर के ठीक दूसरी तरफ हुगली नदी के किनारे बसा हावड़ा मध्य विधानसभा क्षेत्र इन दिनों सियासी चर्चाओं का केंद्र बना हुआ है। साल 2026 के विधानसभा चुनावों की आहट के साथ ही यहां के बाजारों और गलियों में चुनावी चर्चाएं तेज हो गई हैं। यह क्षेत्र न केवल अपने घने शहरी बसावट और व्यस्त बाजारों के लिए जाना जाता है, बल्कि यह पश्चिम बंगाल की राजनीति में सत्ताधारी तृणमूल कांग्रेस के एक

चांदी में भारी गिरावट, सोना भी हुआ सस्ता

नई दिल्ली, 20 अप्रैल अंतरराष्ट्रीय और घरेलू सरफा बाजार में सोमवार को तेज उतार-चढ़ाव देखने को मिला, जहां कीमती धातुओं की कीमतों में अचानक बड़ी गिरावट दर्ज की गई।

बीते सप्ताह की तेजी के बाद निवेशकों को बड़ा झटका लगा, जब चांदी की कीमतों में एक ही दिन में करीब 5,000 प्रति किलो तक की गिरावट आ गई। वहीं, सोने के दाम भी दबाव में आकर नीचे फिसल गए, जिससे बाजार में अस्थिरता का माहौल बन गया है। जानकारों के मुताबिक, चांदी की कीमतों अपने हालिया उच्च



स्तर से लगभग 1.87 लाख तक सस्ती हो गई हैं। इस तेज गिरावट ने

मार्च में खुदरा महंगाई 3.4 प्रतिशत पर पहुंची

नई दिल्ली, 20 अप्रैल. मार्च महीने में देश की खुदरा महंगाई दर 3.4 प्रतिशत दर्ज की गई, जो फरवरी के 3.21 प्रतिशत की तुलना में थोड़ी अधिक है। यह जानकारी सांख्यिकी एवं कार्यक्रम कार्यान्वयन मंत्रालय द्वारा जारी की गई। मासिक आधार पर इसमें 0.19 प्रतिशत की बढ़ोतरी देखी गई। ग्रामीण क्षेत्रों में महंगाई दर 3.63 प्रतिशत और शहरी क्षेत्रों में 3.11 प्रतिशत रही।

औद्योगिक भूमि सुधार से मैनुफैक्चरिंग तेज

नई दिल्ली, 20 अप्रैल भारत को वैश्विक मैनुफैक्चरिंग हब बनाने की दिशा में औद्योगिक भूमि सुधारों को एक निर्णायक कारक माना जा रहा है।

भारतीय उद्योग परिषद (सीआईआई) ने अपनी ताजा रिपोर्ट में स्पष्ट किया है कि जब तक उद्योगों को किफायती, पारदर्शी और सुगम तरीके से भूमि उपलब्ध नहीं कराई जाती, तब तक 'मेक इन इंडिया' और देश की मैनुफैक्चरिंग महत्वाकांक्षाएं पूरी तरह साकार नहीं हो सकतीं।

सीआईआई की रिपोर्ट 'सीआईआई लैंड मिशन: फ़्रेमवर्क टू रिफॉर्म इंडस्ट्रियल लैंड मैनेजमेंट इन इंडिया' में औद्योगिक भूमि प्रणाली में मौजूद संरचनात्मक और प्रक्रियात्मक बाधाओं को दूर करने के लिए विस्तृत रोडमैप प्रस्तुत किया गया है। रिपोर्ट में कहा गया है कि वर्तमान में देश के कई राज्यों में औद्योगिक भूमि से जुड़ी प्रक्रियाएं खंडित और जटिल हैं, जिससे निवेशकों को अनिश्चितता का सामना करना पड़ता है।

विधानसभा चुनाव में गूंज रहा वीरप्पन का नाम

बेटी विद्यारानी और पत्नी मुथुलक्ष्मी ने ठोंकी ताल

नई दिल्ली. तमिलनाडु में एक पुलिस मुठभेड़ में खूंखार जंगल डाकू वीरप्पन के मारे जाने के दो दशक बाद, उसकी विरासत एक बार फिर तमिलनाडु की राजनीति में चर्चा का केंद्र बन गई है। वीरप्पन की बेटी विद्यारानी और पत्नी मुथुलक्ष्मी चुनावी मैदान में उतरकर उसे एक अपराधी के बजाय तमिल अधिकारियों के रक्षक और राबिन् हुड के रूप में पेश कर रही हैं। दरअसल, वीरप्पन की बड़ी बेटी विद्यारानी पेशे से वकील हैं और विधानसभा क्षेत्र से नाम तमिलर काची (एनटीके) की उम्मीदवार के तौर पर चुनाव लड़ रही हैं। वहीं वीरप्पन की पत्नी मुथुलक्ष्मी तमिलनाडु वाइवुरिमाई काची की ओर से कृष्णागिरी से चुनावी मैदान में हैं। ये दोनों ही पार्टियां तमिल राष्ट्रवाद का समर्थन करती हैं।

वीरप्पन की 35 वर्षीय बेटी विद्यारानी दूसरी बार चुनावी राजनीति में अपनी किस्मत आजमा रही हैं, इससे पहले, उन्होंने 2024 के लोकसभा चुनावों में कृष्णागिरी से एनटीके उम्मीदवार के तौर पर चुनाव लड़ा था, जिसमें उन्हें एक लाख से ज्यादा वोट मिले थे। विद्यारानी कहना है, अगर आज बने पिता जीवित होते, तो वे भी लोकतांत्रिक प्रक्रिया में जरूर शामिल होते। वहीं, वीरप्पन की पत्नी मुथुलक्ष्मी के लिए भी, यह राजनीति में उनकी वापसी का संकेत है। मुथुलक्ष्मी ने 2006 के विधानसभा चुनावों में एक निर्दलीय उम्मीदवार के तौर पर राजनीति में कदम रखा था। इन दोनों महिलाओं ने वीरप्पन की विवादाित विरासत से कतराने के बजाय उसे खुले दिल से अपनाया है, और वे उसकी छवि को एक नए रूप में पेश करना चाहती हैं।



मजबूत स्तंभ के रूप में भी उभरा है। 29 अप्रैल को जब इस क्षेत्र के मतदाता अपने मताधिकार का प्रयोग करेंगे, तो उनके सामने पुराने रिकॉर्ड और भविष्य की नई उम्मीदें दोनों होंगी। हावड़ा जिले के दिल में स्थित यह सामान्य श्रेणी

की सीट सात विधानसभा क्षेत्रों में से एक है जो हावड़ा लोकसभा सीट के दायरे में आती है। हावड़ा मध्य का चुनावी नक्शा समय के साथ कई बार बदला है। साल 1951 से अब तक के इतिहास पर नजर डालें तो इस क्षेत्र

तृणमूल के अजेय दुर्ग में संघ लगाने की भाजपाई कोशिश

साल 2011 के बाद से हावड़ा मध्य की राजनीति ने एक नया मोड़ लिया और यह पूरी तरह से तृणमूल कांग्रेस का अभेद्य किला बन गया। अरूप राय इस क्षेत्र के सबसे बड़े चेहरे बनकर उभरे जिन्होंने लगातार तीन बार जीत दर्ज की है। उन्होंने साल 2011 में माकपा के तत्कालीन विधायक को 50 हजार से अधिक वोटों के भारी अंतर से हराया था। इसके बाद 2016 में उन्होंने जदयू उम्मीदवार को शिकस्त दी और 2021 के चुनावों में भाजपा के संजय सिंह को 46,547 वोटों के अंतर से हराकर अपनी लोकप्रियता सत की।

पेरंबूर सीट कैडर की ताकत बनाम करिश्मा की लड़ाई

विजय की सेलिब्रिटी सीट पर मुद्दे जमीनी लेकिन अग्निपरीक्षा फिल्मी



चेन्नई. पेरंबूर सीट तमिलनाडु की राजनीति की सबसे बड़ी तजुबांगह है। यहां डीएमके के प्रत्याशी आर डी शेखर हैं, जो 2019 से विधायक हैं। उनके सामने लार्जर देन लाइफ उम्मीदों के साथ राजनीति में आए अधिनेता से नेता बने सी जोसफ विजय हैं, जिन्हें फैंस मोहब्बत से थलापति विजय कहते हैं। पेरंबूर में 2 लाख 22 हजार 728 वोट हैं। इनमें से 75,000 वोट 18 से 23 साल उम्र के हैं। और 16,823 फर्स्ट टाइम वोट हैं। वहीं 1.14 लाख महिला वोट हैं।

डीएमके के पारंपरिक वोटर हैं, पर बात जब पानी, बिजली, ड्रेनेज जैसे मुद्दों की हो, तो पलट सकते हैं। अनाद्र्मक पेशे में वोट कानूने के रोल में हैं। पर विजय के पास जाति से ज्यादा डेमोग्राफी अहम होगी, यानी उम्र व इलाके। डीएमके के राज्यसभा सांसद गिरिराजन का मानना है कि विजय के प्रशंसकों से मुकाबला करने के लिए उनके पास स्क्रीम हैं। कहरते हैं, हमारे प्रत्याशी स्टूडेंट लीडर से विधायक बने हैं और विजय ने आज तक वार्ड का चुनाव भी नहीं लड़ा। वो सेलिब्रिटी हैं और हम सेवा कर रहे हैं।